

पानी के कुंड में डूबने से दो दोस्तों की दर्दनाक मौत

दोस्त को कुंड में डूबता देख दूसरा साथी भी उसको बचाने के लिए कुंड में कूद पड़ा

पावटा, (निसं)। विराटनगर के प्राचीन गणेश मंदिर में दर्दनाक हादसा सामने आया है। हादसे में पानी के कुंड में डूबने से दो बच्चों की मौत हो गई है। जिसमें एक बच्चा ब्लॉक स्तरीय खेल खेलने व दूसरा खेल देखने आया था। एक-मृतक बच्चे की उम्र 17 साल व जबकि दूसरे की उम्र एक 19 साल है।

विराटनगर थानाधिकारी प्रकाश सिंह राठौड़ ने बताया कि कृष्ण कुमार उम्र 19 साल निवासी पायलों की ढाणी हरिकिशनपुरा व राजेश गुर्जर उम्र 17 साल निवासी दहियों की ढाणी मनोहरपुर खेल के बाद दोस्तों के साथ घूमने निकले थे। इसी दौरान वो विराटनगर के प्राचीन गणेश मंदिर दर्शनों के लिए पहुंचे जहां दर्शन कर पहाड़ी पर घूमने चले गए। जहां कुंड के पास खड़े-खड़े पैर फिसलने से युवक कुंड में जा गिरा। वहीं दोस्त को कुंड में डूबता देख दूसरा साथी भी उसको बचाने के लिए कुंड में कूद पड़ा। काफी देर तक दोनों के कुंड में पानी से बाहर नही आने पर लोगों की भीड़ इकट्ठी हो गई। लोगों ने विराट



घटना स्थल पर शव तलाशते लोग।

नगर थाना पुलिस को सूचित किया।

जिस पर विराटनगर थानाधिकारी प्रकाश सिंह राठौड़ मय जापा घटना स्थल पर पहुंचे व लोगों की मदद से दोनों युवकों की कुंड में तलाश करते हुए बड़ी मेहनत व मशक्कत के बाद एक युवक का शव मिला। वहीं कुछ घंटों की

मशक्कत के बाद दूसरे युवक का शव कुंड में एक पत्थर के नीचे फंसा मिला।

वहीं विराटनगर थाना पुलिस दोनों युवकों के शवों को विराटनगर सीएचसी ले गई। पुलिस द्वारा दोनों युवकों के परिजनों को सूचित किया गया। सूचना पाकर आये परिजनों का रो रोक़र बुरा

हाल था। वहीं विराटनगर थाना पुलिस दोनों युवकों के शवों का पोस्टमार्टम करवाकर शव परिजनों के सुपुर्द किया। गौरतलब है कि गत एक अगस्त मंगलवार की रात विराटनगर नगरपालिका क्षेत्र के प्राचीन गणेश मंदिर परिसर क्षेत्र में बने तालाब में परिवार के

■ **एक बच्चा ब्लॉक स्तरीय खेल खेलने व दूसरा खेल देखने आया था**

■ **गत एक अगस्त को भी इसी कुंड में एक बालिका की डूबने से मौत हो गई थी**

साथ घूमने आई एक बालिका की भी कुंड में डूबने से मृत्यु हो गई थी। वहीं तालाब पर किसी प्रकार का कोई जाल या किसी तरह की कोई सुरक्षा का पुता इंतजाम नहीं है। जिसके कारण पूर्व में भी तालाब में कई हादसे हो चुके हैं। ग्रामीणों ने तालाब पर जाल गिराने के लिए कई बार नगरपालिका को सूचित किया था। लेकिन नगरपालिका की लापरवाही के कारण एक ही महीने में दोबड़े हादसे घटित हो गये व एक बच्ची व दो बच्चों ने अपनी जान गवा दी। वहीं विराटनगर थाना पुलिस में मामले की मुग दर्ज करवाई गई है।

छात्रा का गला काटने की घटना का खुलासा

बौली, (निसं)। क्षेत्र के मलारना डूंगर थाना अंतर्गत भारजा नदी गांव के एक विद्यालय में कक्षा 9 में अध्ययनरत 16 वर्षीय छात्रा ज्योति धोबी का ब्लेड से गला काटने की घटना को मलारना डूंगर पुलिस ने मात्र 24 घंटे में ही खुलासा कर दिया। इस मामले को लेकर छात्रा के पति को गिरफ्तार किया गया है एवं उसकी प्रेमिका को नाबालिग होने के कारण भरतपुर बाल संश्रेषण गृह में भेजा गया है।

मलारना डूंगर थाना प्रभारी लखन सिंह खटाणा ने बताया कि पीड़ित छात्रा का विवाह रakesh धोबी निवासी सीमेंट फैक्ट्री सवाई माधोपुर के साथ तय था। इसी दौरान आरोपी राकेश तथा गला काटने वाली लड़की का तीन चार वर्ष से प्रेम प्रसंग चल रहा था। दोनों विवाह करना चाहते थे। लेकिन ज्योति से राकेश की पूर्व में शादी हो चुकी थी इस कारण विवाह इनके प्रेम प्रसंग में रोड़ा बन रही थी। इसको रास्ते से हटाने के लिए दोनों ने एक प्लान तैयार किया एवं आरोपी

■ **मामले को लेकर छात्रा के पति को गिरफ्तार किया**

■ **छात्रा के पति व उसकी प्रेमिका निकले आरोपी**

किशोरी ने छात्रा के गले पर ब्लेड चला दिया। इस दौरान आरोपी किशोरी व छात्रा के बीच हुई छीनाझपटी में आरोपी किशोरी के हाथ में भी ब्लेड लग गया। इन दोनों ने छात्रा को मौत के घाट उतार कर उसे आत्महत्या करार देने के लिए एक सुसाइड नोट भी तैयार कर लिया था। जिसे पुलिस ने गला रेतने वाली आरोपी किशोरी से बरामद कर लिया है। पुलिस ने आरोपी राकेश को गिरफ्तार कर लिया है एवं किशोरी के नाबालिग होने के कारण उसे भरतपुर बाल संश्रेषण गृह में भेजा गया है।

नशे में कार चालक ने दो गायों को मारी टक्कर, एक गाय की मौत

भीलवाड़ा, (निसं)। जिले के पंडेर थाना क्षेत्र के शाहपुरा रोड पर नशे की हालत में कार चालक ने दो गाय एवं एक बैलगाड़ी को चपेट में लिया जिसमें एक गाय की मौके पर ही मौत हो गई और एक गाय को गम्भीर हालत में हास्पिटल लेकर ग्रामीण पहुंचे। वहीं कार चालक ने नशे में बैलगाड़ी सवार दो महिलाओं को टक्कर मार दी जिसमे एक गम्भीर घायल व एक महिला ने बैलगाड़ी से कूदकर अपनी जान बचाई। पण्डेर थाना के दीवान द्वाराका प्रसाद ने बताया की पण्डेर निवासी लेखराज पिता रामप्रसाद मेघवंशी नशे की हालतमें कार लेकर पण्डेर बस स्टैंड से शाहपुरा रोड की तरफ जा रहा था, जहां स्थानीय दो गायों को टक्कर मारी जिससे एक गाय की मौके पर मौत हो गई। वहीं दूसरी घायल हुई। इसी दौरान वहीं युवक नशे की हालत में कार लेकर



क्षतिग्रस्त कार।

पंडेर गांव की तरफ निकला जहां लालोलाई तालाब के रास्ते पर एक बैलगाड़ी को टक्कर मारी, बैलगाड़ी में

■ **बैलगाड़ी को भी लिया चपेट में, एक महिला गम्भीर घायल**

देख बैलगाड़ी से कूद गई। स्थानीय लोग मौके पर पहुंचे घायल महिला को अस्पताल पहुंचाया जहां उपचार के बाद उसे रेफर कर दिया गया। वहीं पंडेर सरपंच प्रतिनिधि मुकेश कुमार जाट को सूचना दी सरपंच प्रतिनिधि जाट व पुलिस मौके पर पहुंचे, गाड़ी को जप्त कर थाने मे खडी करवाया गया। वहीं गोपालक राधेश्याम वैष्णव ने थाने में रिपोर्ट दर्ज करवाई। कार चालक युवक लेखराज मेघवंशी को गिरफ्तार कर एकसीडेंटली मामला दर्ज किया, ग्रामीणों ने घटना पर रोष जताया है।

हनीट्रैप मामले में दो जने गिरफ्तार

टोंक, (निसं)। मालपुरा थाना क्षेत्र में एक दुकानवार के साथ गत 3 अगस्त को आरोपी खुशीराम प्रजापत व आरोपिया सजना रेगर द्वारा कुछ सामान खरीदा गया था, जिसके भुगतान हेतु आरोपियो ने फोन-पे की बात करते हुए परिव्वादी से फोन नम्बर ले लिये। उसके बाद आरोपी भुगतान के मामले में बहाने व ठागम ठाग कर रहे, जब परिव्वादी ने अधिक दबाव डाला तो आरोपी टोक आ गये और परिव्वादी से लगातार चेटिंग कर उसको टोंक बुला लिया, जहां उसको अपनी बातों में फंसाकर अपने घर पर परिव्वादी के वीडियो बना लिये फिर उसे ब्लेकमेल करने की धमकी देकर दो लाख रूपये की मांग की।

जिस पर परिव्वादी ने अपनी इज्जत के डर से 1७0000 रूपये देकर चला गया लेकिन आरोपियों द्वारा पुनः दबाव बनाने व धमकियो से पुलिस की शरण ली। जहां पुलिस ने जाल बिछाकर आरोपियों को गिरफ्तार किया, जिस समय परिव्वादी द्वारा आरोपियों को दूसरे

■ **आरोपी से नगदी व एक बाइक बरामद**

■ **परिव्वादी के वीडियो बना लिये फिर धमकी देकर दो लाख की मांग की**

किस्त के भुगतान के रूप में 50 हजार रूपये दिये जा रहे थे। उक्त राशि 500-500 के कुल 1०0 नोटो को जप्त किया जाकर अनुसंधान दोनों मुल्जिमो को गिरफ्तार किया गया है। आरोपियों के सम्बन्ध में पुलिस द्वारा यह भी बताया गया है कि खुशीराम पुत्र नाथुलाल कुम्हार निवासी थाना मेहन्दास तथा सन्जना पत्नी खुशीराम प्रजापत उम्र 20 साल निवासी मेहन्दास जिला टोक जो पुत्री कन्हैयालाल रेगर निवासी रेगरो का मोहल्ला निन्डड थाना हरमाडा जिला जयपुर जिनके विरूद्ध पूर्व भी विभिन्न थानो में 8 प्रकरण न्यायालय में विचाराधीन है।


सूर्यदेव की तपन से खेतों में खड़ी फसलें झुलसने लगीं

दूसरा सावन माह लगभग समापन पर है लेकिन सूखा ही गुजर रहा है

सांभरझील, (निसं)। सावन माह में हर साल लगाने वाली बरसात की झड़ी ने अबकी बार लोगों को तरसा दिया है। 19 साल में पहली बार दुर्लभ सहयोग से अधिमास होने के कारण इस बार सावन के दो महीने मनाए जा रहे हैं। दूसरा माह लगभग समापन पर है लेकिन सूखा ही गुजर रहा है।

इधर सूर्यदेव के रौद्र रूप से खेतों में खड़ी फसलें झुलसने लगी हैं। पिछले करीब पंद्रह दिन से आसमान में बादल गायब हैं। जिससे उमस भरी चिलचिलाती धूप ने कृषकों की नींद उड़ा रखी है। भीषण गर्मी ने लोगों को बेहाल कर रखा है। वहीं विधुत विभाग कि ओर से कभी रात को तो कभी दिन में शटडाउन, फॉल्ट या अशोषित बिजली कटौती से आमजन भी परेशान है।

मौसम को इस बेरुखी का असर सबसे ज्यादा कृषि कार्यों पर पड़ रहा है। चिलचिलाती गर्मी के कारण ग्वार, बाजरा, मूंगफली, मूंग, मोठ, तिलहन



तेज धूप से खेतों में खड़ी फसल पीली पड़ने लगी है।

आदि फसलें झुलसने लगी हैं। खेतों में नमी खत्म होने से बोई हुई फसलों पर अकाल पड़ने का भय मंडरा रहा है।

झुलसती फसलों को देख किसानों के चेहरों की रौनक उड़ने लगी है। कृषक भागचंद जाट और रामकुमार लोरा का

फिल्म अभिनेत्री एकता कपूर ने दरगाह जियारत की



फिल्म अभिनेत्री व प्रोड्यूसर एकता कपूर ने ख्वाजा मोइनुद्दीन हसन चिश्ती की दरगाह में हाजरी दी।

अजमेर, (कासं)। फिल्म अभिनेत्री और प्रोड्यूसर एकता कपूर ने शनिवार को अजमेर की ख्वाजा मोइनुद्दीन हसन चिश्ती की दरगाह की जियारत की और वहां मखमली चादर पेश की एवं मन्नत मांगी। एकता कपूर ने अपनी

आने वाली फिल्म ड्रीम गर्ल-2 की कामयाबी को लेकर दुआ मांगी। उन्होंने मीडिया से बातचीत में कहा कि वे हर साल ख्वाजा गरीब नवाज की दरगाह पर आती हैं। यहां दुआ

■ **ख्वाजा गरीब नवाज की मजार पर चढ़ाई चादर, मांगी मन्नत**

करती हैं और मन्नत मांगती हैं। उन्हें सुकून मिलता है।

प्रोड्यूसर एकता कपूर के दरगाह में पहुंचने के बाद उनके चाहने वालों की फोटो खिंचवाने के लिए भीड़ लग गई। दरगाह के खादिमों ने उनका स्वागत किया। एकता कपूर ने चादर पेश कर

अपनी आने वाली फिल्म ड्रीम गर्ल 2 की कामयाबी को लेकर दुआ मांगी। जियारत के बाद खादिमों ने उनकी दस्तारबंदी कर उन्हें तबर्कक भेंट किया। मीडिया से बातचीत में एकता कपूर ने कहा कि हर साल ख्वाजा मोइनुद्दीन चिश्ती की दरगाह में दुआ मांगने के लिए आती हैं। इस बार भी उन्हें दरगाह में आने का मौका मिला है। उन्होंने कहा कि दरगाह में आने वाले सभी लोगों की दुआएं पूरी होती हैं।

चोरी के जेवर खरीदने का आरोपी गिरफ्तार

सांभरझील, (निसं)। स्थानीय पुलिस ने चोरी का माल खरीदने व बेचने के आरोप में सुनार का काम करने वाले गिर्राज प्रसाद सोनी पुत्र द्वाराकाप्रसाद सोनी उम्र 39 निवासी शनिचरज मंदिर के पास बडा बाजार कस्बा सांभर जिला जयपुर ग्रामीण को गिरफ्तार किया है। करीब तीन माह पहले यहां की लंबी गली के रहने वाले कन्हैयालाल नामा पुत्र मांगीलाल नामा के घर से करीब डेढ़ लाख रुपए के सोने चांदी के गहने चोरी हो गए थे। सांभर थानाधिकारी राजेंद्र कुमार यादव ने बताया कि इस मामले में परिव्वादी ने अपने पुत्र प्रभात नामा के खिलाफ उक्त आशय की रिपोर्ट सांभर थाना में दर्ज कराई थी तथा आप्र्षण सांभर में सुनार का काम करने वाले गिर्राज सोनी, सब्जी मंडी को बेचना बताया था। डिटी लक्ष्मी सुथार के सुपरविजन में घटना की जांच हैड कोंस्टेबल रमेश कुमार को सौंपी गई थी जिसमें तफ्तीश के बाद पुलिस ने उक्त आरोपी को गिरफ्तार किया।

बदमाशों ने दो युवकों का अपहरण किया

उदयपुर, (कासं)। हिरणमगरी थाना क्षेत्र में एक व्यक्ति ने एक बोलैरो सवार चार युवकों के खिलाफ उसके दो दोस्तों का अपहरण करने का मामला दर्ज कराया।

पुलिस के अनुसार विकास पुत्र छितरमल बंजारा ने मामला दर्ज करवाया कि 17 अगस्त को रात्रि करीब 12 बजे वह अपने मित्र खेम सिंह निवासी राजसमंद व विनोद मंहर निवासी झालावाड चोमेला तीनों रेली स्टेण्ट पर होटल से खाना खाकर पैदल-पैदल परशुराम चौराहा की तरफ आ रहे थे जैसे ही ये सबसिटी सेक्टर गेट से आगे निकले कि पीछे से एक बोलैरो आई जिसमे तीन-चार व्यक्ति बैठे थे। उसमे से एक व्यक्ति ने चितौड़ जाने वाला रास्ता पूछा तो खेम सिंह बोलैरो के पास रास्ता बताते गया तो बोलैरो मे बैठे व्यक्ति ने खेम सिंह को फाटक खोलकर दो-चार थपड़ मारी और जबरन गाड़ी थी बेटा दिया। विनोद को भी पकड कर गाड़ी में बिठा दिया। एक व्यक्ति उसे पकडने

भागा तो वह वहां से भाग गया। इस दौरान दो राहगीर व्यक्ति कासीम अखतर व दर्पण आ गए तो बोलैरो चालक बोलैरा भागाकर ले गया। आरोपी खेम सिंह और विनोद का अपहरण कर ले गए।

विवाहिता ने फांसी लगाई

मदनगंज-किशनगढ़, (निसं)। किशनगढ़ सिटी थाना अंतर्गत कचहरी चौक हरियाणा मोहल्ला में एक विवाहिता ने फांसी लगाकर मौत को गले लगा लिया। आत्महत्या किन कारणों से की फिलहाल खुलासा नहीं हो पाया। पुलिस के अनुसार हरियाणा मोहल्ला निवासी रिकू कहार (35) ने सतिश्व हालात में फांसी लगाकर आत्महत्या कर ली। पुलिस ने मामला दर्ज कर पोस्टमार्टम की कार्यवाही के बाद शव परिजनों को सौंप दिया।

हिमाचल में बारिश से घग्घर नदी में फिर आया पानी

दो दिन में बढ़ा 382 क्यूसेक पानी, गंगानगर की नाली बेल्ट से सटे किसानों को फायदा

सूरतगढ़, (निसं)। हिमाचल प्रदेश में हो रही बारिश की वजह से पंजाब और हरियाणा के बांधों में फिर से बाढ़ का पानी बढ़ने लगा है। ऐसे में हरियाणा के सिरसा स्थित ओटू हेड से घग्घर नदी में पानी की आवक ने भी रफ्तार पकड़ ली है। जानकारी के अनुसार 16 अगस्त की शाम 4 बजे मिले गेज के मुताबिक पंजाब के गुहलाचिका हेड पर 41४48 क्यूसेक पानी की मात्रा दर्ज की गई थी। तो हरियाणा के ओटू हेड पर 4200 क्यूसेक। इसका असर यह हुआ कि नाली अवैध डोडा पोस्त मिला। आरोपी ट्रक ड्राइवर को एनडीपीएस एक्ट में गिरफ्तार किया गया है।

की मात्रा बढ़ाकर 3000 क्यूसेक कर दी गई। 17 और 18 अगस्त को यह गेज यथावत रहा। शनिवार को लिए गए गेज के मुताबिक नाली बेड एरिया में यह मात्रा थोड़ी और बढ़ोतरी के साथ 3382 क्यूसेक दर्ज की गई है।

इसे लेकर फूड अधिकारी भी फिर से सक्रिय हो गए हैं और लगातार अपडेट ली जा रही है। हालांकि नाली बेड में पानी बढ़ने के साथ ही छोड़े गुहलाचिका हेड पर पानी उतार पर है। सरकारी सूत्रों की माने तो गुहलाचिका और ओटू हेड पर आने वाले दिनों में पानी नहीं बढ़ता है तो नाली बेड में छोड़े गए पानी की मात्रा में भी गिरावट आएगी और अगर हिमाचल

समेत पंजाब हरियाणा में बारिश का दौर जारी रहता है तो फिर इसकी आवक में भी बढ़ोतरी हो सकती है। दूसरी और पानी की फिर से हो रही आवक को लेकर सूरतगढ़ के सहायक कृषि अधिकारी महेंद्र कुलडिया का कहना है कि घग्घर नदी में फिर से आ रहा पानी आगे भी किसानों के लिए अमृत के समान है। हालांकि इससे नदी के बहाव क्षेत्र में रोपाई किए गए धान को नुकसान हो सकता है, मगर नाली बेड एरिया से सटे खेतों में किसानों को बेहद फायदेमंद साबित होगा। उन्होंने बताया कि धान की रोपाई से लेकर दाना पड़ने के करीब 1०0 दिन तक इसे लगातार पानी का सहारा चाहिए।